

امیر اہلسنت حضرت علامہ مولانا ابوبلال
محمّد الیاس عظیم قادری رضوی، مدظلہ العالی



دسمبر 2019

فیضانِ اذان

اس رسالے میں ---

ایمان مفضل، ایمان مجمل، چھ کلمے

قہر میں کیونے نہیں پس گئے

مچھلیاں مستفاد کرتی ہیں

اذان کا جواب دے کا طریقہ

3 کروڑ 24 لاکھ نیکیاں کمائے

سوشیڈوں کا ثواب کمائے

اذان کا جواب دے والا جتنی ہو گیا

ایمان دینے والے سوا گناہ چالی ہزار، دینی دینے والے گناہ چالی ہزار

شیر کھانا دینے والے گناہ چالی ہزار، ایمان دینے والے گناہ چالی ہزار

Email: maktaba@dawateislami.net / www.dawateislami.net / www.dawateislami.org



اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

فیضانِ اذان

یہ رسالہ اول تا آخر پورا پڑھنے، قوی امکان ہے کہ آپ کی کئی غلطیاں سامنے آجائیں۔

دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ معطرِ پسینہ صلی اللہ علیہ وسلم کا ارشادِ رحمتِ بَیاد ہے، ”جس نے قرآنِ پاک پڑھا، ربِّ تعالیٰ کی حمد کی اور نبی صلی اللہ علیہ وسلم پر دُرود شریف پڑھا نیز اپنے ربِّ عزوجل سے مغفرت طلب کی تو اُس نے بھلائی کو اپنی جگہ سے تلاش کر لیا۔“ (تفسیرِ دُرُودِ مشہور ج ۸ ص ۶۹۸ بیروت)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

”اذان“ کے چار حُرُوف کی نسبت سے اذان کے فضائل پر مُشتمل 4 روایات

۱ ﴿قَبْرِ میں کیڑے نہیں پڑیں گے﴾

مدینہ کے تاجدار صلی اللہ تعالیٰ علیہ وسلم کا فرمانِ خوشگوار ہے، ”ثواب کی خاطر اذان دینے والا اُس شہید کی مانند ہے جو خون میں لتھڑا ہوا ہے اور جب مرے گا، قبر میں اس کے جسم میں کیڑے نہیں پڑیں گے۔“ (الْقُرْغِیْب وَالْقُرْهَیْب ج ۱ ص ۱۱۲ دارالکتب العلمیہ بیروت)

۲ ﴿موتی کے گنبد﴾

رَحْمَتِ عَالَم، نورِ مجسم، شاہِ بنی آدم صلی اللہ تعالیٰ علیہ وسلم کا فرمانِ معظم ہے، میں جنت میں گیا، اُس میں موتی کے گنبد دیکھے اُس کی خاک مُشک کی ہے۔ پوچھا، اے جبرئیل! یہ کس کے واسطے ہیں؟ عرض کی، آپ صلی اللہ تعالیٰ علیہ وسلم کی اُمت کے مُؤذِنوں اور اِماموں کیلئے۔ (کنز العمال ج ۷ ص ۲۸۷ حدیث ۲۰۸۹۶ دارالکتب العلمیہ بیروت)

۳ ﴿گزشتہ گناہ مُعاف﴾

سلطانِ مدینہ صلی اللہ تعالیٰ علیہ وسلم کا فرمانِ باقرینہ ہے، جس نے پانچوں نمازوں کی اذان ایمان کی بنا پر نیتِ ثواب کہی اس کے جو گناہ پہلے ہوئے ہیں مُعاف ہو جائیں گے اور جو ایمان کی بنا پر ثواب کیلئے اپنے ساتھیوں کی پانچ نمازوں میں امامت کرے اس کے گناہ جو پہلے ہوئے ہیں مُعاف کر دیئے جائیں گے۔ (کنز العمال ج ۷ ص ۲۸۷ حدیث ۲۰۹۰۲ دارالکتب العلمیہ بیروت)

حدیث پاک میں ہے، اذان دینے والوں کیلئے ہر ایک چیز مغفرت کی دُعا کرتی ہے یہاں تک کہ دریا میں مچھلیاں بھی۔ مُؤذِن جس وقت اذان کہتا ہے فرشتے بھی دوہراتے جاتے ہیں اور جب فارغ ہو جاتا ہے تو فرشتے قیامت تک اُس کیلئے مغفرت کی دُعا کرتے ہیں۔ جو مُؤذِن کی حالت میں مر جاتا ہے اُسے عذابِ قبر نہیں ہوتا اور مُؤذِن تَوَعُّع کی سختیوں سے بچ جاتا ہے۔ قبر کی سختی اور تنگی سے بھی مامون (یعنی محفوظ) رہتا ہے۔ (ملخص از تفسیر سورۃ یوسف للغزالی مترجم ص ۲۱ مرکز الاولیاء لاہور)

اذان کے جواب کی فضیلت

مدینے کے تاجدار صلی اللہ تعالیٰ علیہ وسلم نے ایک بار فرمایا، ”اے عورتو! جب تم ہلال کو اذان و اقامت کہتے سنو تو جس طرح وہ کہتا ہے تم بھی کہو کہ اللہ عز وجل تمہارے لئے ہر کلمہ کے بدلے ایک لاکھ نیکیاں لکھے گا اور ایک ہزار درجہ بلند فرمائے گا اور ایک ہزار گناہ مٹائے گا۔“ خواتین نے یہ سن کر عرض کی، یہ تو عورتوں کیلئے ہے مردوں کیلئے کیا ہے؟ فرمایا، ”مردوں کیلئے دُگنا۔“ (کنز العمال ج ۷ ص ۲۸۷ حدیث ۲۱۰۰۵ دارالکتب العلمیہ بیروت)

3 کروڑ 24 لاکھ نیکیاں کمائیے

میٹھے میٹھے اسلامی بھائیو! اللہ عز وجل کی رحمت پر قربان! اُس نے ہمارے لئے نیکیاں کمانا، اپنے درجہ بڑھانا اور گناہ بخشنا کس قدر آسان فرما دیا ہے۔ مگر افسوس! اتنی آسانیوں کے باوجود بھی ہم غفلت کا شکار رہتے ہیں۔ پیش کردہ حدیث مبارک میں جواب اذان کی جو فضیلت بیان ہوئی ہے اُس کی تفصیل ملاحظہ فرمائیے۔

”اَللّٰهُ اَكْبَرُ اَللّٰهُ اَكْبَرُ“ یہ دو کلمات ہیں اس طرح پوری اذان میں ۱۵ کلمات ہیں۔ اگر کوئی اسلامی بہن ایک اذان کا جواب دے یعنی مُؤذِن جو کہتا جائے اسلامی بہن بھی دوہراتی جائے تو اُس کو ۱۵ لاکھ نیکیاں ملیں گی۔ ۱۵ ہزار درجہ بلند ہونگے اور ۱۵ ہزار گناہ معاف ہونگے اور اسلامی بھائیوں کیلئے یہ سب دُگنا ہے۔ فجر کی اذان میں دو مرتبہ الصَّلٰوة خَيْرٌ مِنَ النَّوْمِ ہے تو فجر کی اذان میں ۷ کلمات ہو گئے اور یوں فجر کی اذان کے جواب میں ۷ لاکھ نیکیاں، ۷ ہزار درجہ بلند ہوں اور ۷ ہزار گناہوں کی معافی ملی اور اسلامی بھائیوں کیلئے دُگنا۔ اقامت میں دو مرتبہ قَامَتِ الصَّلٰوة بھی ہے یوں اقامت میں بھی ۷ کلمات ہوئے تو اقامت کے جواب کا ثواب بھی فجر کی اذان کے جواب جتنا ہوا۔ الحاصل اگر کوئی اسلامی بہن اہتمام کے ساتھ روزانہ پانچوں نمازوں کی اذانوں اور پانچوں اقامتوں کا جواب دینے میں کامیاب ہو جائے تو اُسے روزانہ ایک کروڑ باسٹھ لاکھ نیکیاں ملیں گی، ایک لاکھ باسٹھ ہزار درجہ بلند ہونگے اور ایک لاکھ باسٹھ ہزار گناہ معاف ہونگے اور اسلامی بھائی کو دُگنا یعنی 3 کروڑ 24 لاکھ نیکیاں ملیں گی، 3 لاکھ 24 ہزار درجہ بلند ہونگے اور 3 لاکھ 24

اذان کا جواب دینے والا جنتی ہو گیا

حضرت سیدنا ابو ہریرہ رضی اللہ تعالیٰ عنہ فرماتے ہیں کہ ایک صاحب جن کا بظاہر کوئی بہت بڑا نیک عمل نہ تھا، وہ فوت ہو گئے تو رسول اللہ ﷺ نے صحابہ کرام علیہم الرضوان کی موجودگی میں فرمایا: کیا تمہیں معلوم ہے کہ اللہ تعالیٰ نے اسے جنت میں داخل کر دیا ہے۔ اس پر لوگ متعجب ہوئے کیونکہ بظاہر ان کا کوئی بڑا عمل نہ تھا۔ چنانچہ ایک صحابی رضی اللہ تعالیٰ عنہ اُن کے گھر گئے اور ان کی بیوہ رضی اللہ تعالیٰ عنہا سے پوچھا کہ اُن کا کوئی خاص عمل ہمیں بتائیے، تو انہوں نے جواب دیا، اور تو کوئی خاص بڑا عمل مجھے معلوم نہیں، صرف اتنا جانتی ہوں کہ دن ہو یا رات، جب بھی وہ اذان سنتے تو جواب ضرور دیتے تھے۔

(ملخص از ابن عساکر ج ۴ ص ۴۱۲، ۴۱۳ دار الفکر بیروت)

اللہ عزوجل کسی اُن پر رحمت ہو اور اُن کے صدقے ہماری مغفرت ہو۔

گنہ گدا کا حساب کیا وہ اگرچہ لاکھ سے ہیں ہوا مگر اے عقو ترے عقو کا تو حساب ہے نہ شمار ہے

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

اذان و اقامت کے جواب کا طریقہ

مؤذن صاحب کو چاہئے کہ اذان کے کلمات ٹھہر ٹھہر کر کہیں۔ اللہ اکبر، اللہ اکبر دونوں مل کر (غیر سکتہ کئے ایک ساتھ پڑھنے کے اعتبار سے) ایک کلمہ ہیں دونوں کے بعد سکتہ کرے (یعنی چُپ ہو جائے) اور سکتہ کی مقدار یہ ہے کہ جواب دینے والا جواب دے لے، سکتہ کا ترک مکروہ ہے اور ایسی اذان کا اعادہ مُستحب ہے۔ (الدُّرُ الْمُنْتَخَر مَعَهُ رَدُّ الْمُحْتَار ج ۲ ص ۶۶)

جواب دینے والے کو چاہئے کہ جب مؤذن صاحب اللہ اکبر اللہ اکبر کہہ کر سکتہ کریں یعنی خاموش ہوں اُس وقت اللہ اکبر اللہ اکبر کہے۔ اسی طرح دیگر کلمات کا جواب دے۔ جب مؤذن پہلی بار اَشْهَدُ اَنَّ مُحَمَّدًا رَّسُوْلُ اللّٰہِ کہے یہ کہے:-

صَلَّی اللّٰہُ عَلَیْکَ یَا رَسُوْلَ اللّٰہِ ترجمہ : آپ پر درود ہو یا رسول اللہ صلی اللہ تعالیٰ علیہ وسلم

(ردالمختار ج ۱ ص ۲۹۳ مصطفیٰ البابی مصر)

جب دوبارہ کہے یہ کہے:-

قُرْءَةً عَیْنِیْ بِکَ یَا رَسُوْلَ اللّٰہِ ترجمہ : یا رسول اللہ (صلی اللہ علیہ وسلم)! آپ سے میری آنکھوں کی ٹھنڈک ہے۔

اور ہر بار انگوٹھوں کے ناخن آنکھوں سے لگالے آخر میں کہے:-

اَللّٰهُمَّ مَتَّعْنِیْ بِالسَّمْعِ وَالْبَصْرِ ترجمہ : اے اللہ عزوجل! میری سننے اور دیکھنے کی قوت سے مجھے نفع عطا فرما۔ (ایضاً)

جو ایسا کرے سرکارِ مدینہ صلی اللہ تعالیٰ علیہ وسلم اسے اپنے پیچھے پیچھے جنت میں لے جائیں گے۔ (ایضاً)

حَيَّ عَلَى الصَّلَاةِ اور حَيَّ عَلَى الْفَلَاحِ کے جواب میں (چاروں بار) لَا حَوْلَ وَلَا قُوَّةَ إِلَّا بِاللَّهِ کہے اور بہتر ہے کہ دونوں کہے (یعنی مؤذِن نے جو کہا وہ بھی کہے اور لا حول بھی) بلکہ مزید یہ بھی ملا لے۔

مَا شَاءَ اللَّهُ كَانَ وَمَا لَمْ يَشَأْ لَمْ يَكُنْ ترجمہ: جو اللہ عزوجل نے چاہا ہوا، جو نہیں چاہا نہ ہوا۔
(درمختار مع رد المحتار ج ۲ ص ۸۲، عالمگیری ج ۱ ص ۵۷)

الصَّلَاةُ خَيْرٌ مِنَ النَّوْمِ کے جواب میں کہے،
صَدَقْتَ وَبَرَزْتَ وَبِالْحَقِّ نَطَقْتَ ترجمہ: تُو سچا اور نیکو کار ہے اور تُو نے حق کہا ہے۔ (ایضاً ج ۸۳)

اقامت کا جواب مُسْتَحَب ہے، اس کا جواب بھی اسی طرح ہے فرق اتنا ہے، قَدْ قَامَتِ الصَّلَاةُ کے جواب میں کہے،
أَقَامَهَا اللَّهُ وَأَدَامَهَا مَا دَامَتِ السَّمُوتُ وَالْأَرْضُ ترجمہ: اللہ عزوجل اس کو قائم رکھے جب تک آسمان اور زمین ہیں۔
(عالمگیری ج ۷ ص ۵۷)

”صَدَقَ يَارَسُولَ اللَّهِ“ کے ۱۴ حُرُوف کی نسبت سے اذان کے ۱۴ مَدَنی پھول

مدینہ ۱ ﴿پانچوں فرض نمازیں ان میں مُجْمَع بھی شامل ہے، جب جماعتِ اُولیٰ کے ساتھ مسجد میں وَثْق پر ادا کی جائیں تو ان کیلئے اذان سُنّتِ مُؤْتَدَہ ہے اور اس کا حکم مُثْلِ واجب ہے کہ اگر اذان نہ کہی گئی تو وہاں کے تمام لوگ گنہگار ہونگے۔
(درمختار مع رد المحتار ج ۲ ص ۶۰)

مدینہ ۲ ﴿اگر کوئی شخص شہر کے اندر گھر میں نماز پڑھے تو وہاں کی مسجد کی اذان اس کیلئے کافی ہے مگر اذان کہہ لینا مستحب ہے۔ (ایضاً ۶۲)

مدینہ ۳ ﴿اگر کوئی شخص شہر کے باہر یا گاؤں، باغ یا کھیت وغیرہ میں ہے اور وہ جگہ قریب ہے تو گاؤں یا شہر کی اذان کافی ہے پھر بھی اذان کہہ لینا بہتر ہے اور جو قریب نہ ہو تو کافی نہیں۔ قریب کی حد یہ ہے کہ یہاں کی اذان کی آواز وہاں پہنچتی ہو۔
(عالمگیری ج ۱ ص ۵۴)

مدینہ ۴ ﴿مسافر نے اذان و اقامت دونوں نہ کہی یا اقامت نہ کہی تو مکروہ ہے اور اگر صُرْف اقامت کہہ لی تو کراہت نہیں مگر بہتر یہ ہے کہ اذان بھی کہہ لے۔ چاہے تنہا ہو یا اس کے دیگر ہمراہی وہیں موجود ہوں۔ (درمختار مع رد المحتار ج ۲ ص ۷۸)

مدینہ ۵ ﴿وَقْتُ شُرُوعِ ہونے کے بعد اذان کہئے اگر وقت سے پہلے کہہ دی یا وقت سے پہلے شروع کی اور دورانِ اذان وقت آگیا۔ دونوں صورتوں میں اذان دوبارہ کہئے۔ (عالمگیری ج ۱ ص ۵۴) مؤذِن صاحبان کو چاہئے کہ وہ نقشہِ نِظَامُ الْأَوْقَات دیکھتے رہا کریں۔ کہیں کہیں مؤذِن صاحبان وقت سے پہلے ہی اذان شروع کر دیتے ہیں۔ امام صاحبان اور انتظامیہ کی خدمت میں مَدَنی التجا ہے کہ وہ بھی اس مسئلہ (مَسْـئَـلَہ) پر نظر رکھیں۔

مدینہ ۶ ﴿خواتین اپنی نماز ادا پڑھتی ہوں یا قضا اس میں ان کیلئے اذان و اقامت کہنا مکروہ ہے۔ (خلاصۃ الفتاویٰ ج ۱ ص ۴۸)

مدینہ ۷ ﴿عورتوں کو جماعت سے نماز ادا کرنا مکروہ تحریمی ہے۔ (البحر الرائق ج ۱ ص ۶۱۴)

مدینہ ۸ ﴿سمجھدار بچہ بھی اذان دے سکتا ہے۔ (عالمگیری ج ۱ ص ۵۴)

مدینہ ۹ ﴿بے وضو کی اذان صحیح ہے مگر بے وضو کا اذان کہنا مکروہ ہے۔ (مراقی الفلاح مع حاشیۃ الطحطاوی ص ۱۹۹ / فتاویٰ رَضْوِیہ تخریج شدہ ج ۵ ص ۳۷۳)

مدینہ ۱۰ ﴿خُفْشٰی، فاسِق اگرچہ عالم ہی ہو، نشہ والا، پاگل، بے غسلا اور نا سمجھ بچے کی اذان مکروہ ہے۔ ان سب کی اذان کا اعادہ کیا جائے۔ (دُرِّمُخْتَار مع رد المحتار ج ۲ ص ۷۵)

مدینہ ۱۱ ﴿اگر مؤذِن ہی امام بھی ہو تو بہتر ہے۔ (ایضاً ص ۸۸ / عالمگیری ج ۱ ص ۵۴)

مدینہ ۱۲ ﴿مسجد کے باہر قبلہ رُو کھڑے ہو کر، کانوں میں اُگلیاں ڈال کر بلند آواز سے اذان کہی جائے مگر طاقت سے زیادہ آواز بلند کرنا مکروہ ہے۔ (عالمگیری ج ۱ ص ۵۵)

مدینہ ۱۳ ﴿حَيَّ عَلَى الصَّلَاةِ سیدھی طرف مُنہ کر کے کہے اور حَيَّ عَلَى الْفَلَاحِ اُلٹی طرف مُنہ کر کے، اگرچہ اذان نماز کیلئے نہ ہو مُثْلًا بچے کے کان میں کہی۔ یہ پھر ناقض مُنہ کا ہے سارے بدن سے نہ پھرے۔ (دُرِّمُخْتَار مع رد المحتار ج ۲ ص ۶۶) بعض مؤذِنین ”صلوٰۃ“ اور ”فلاح“ پر پہنچنے پر نزاکت کے ساتھ دائیں بائیں چہرے کو تھوڑا سا ہلادیتے ہیں، یہ طریقہ غلط ہے۔ دُرست انداز یہ ہے کہ پہلے اچھی طرح دائیں بائیں چہرہ کر لیا جائے اس کے بعد لفظ ”حَيَّ“ کہنے کی ابتداء ہو۔

مدینہ ۱۴ ﴿فجر کی اذان میں حَيَّ عَلَى الْفَلَاحِ کے بعد الصَّلَاةُ خَيْرٌ مِنَ النَّوْمِ کہنا مستحب ہے۔ (دُرِّمُخْتَار مع رد المحتار ج ۲ ص ۶۷) اگر نہ کہا جب بھی اذان ہو جائے گی۔

”اذانِ ہلالی“ کے 9 حُرُوف کی نسبت سے جوابِ اذان کے 9 مَدَنی پھول

مدینہ ۱ ﴿ اذانِ نماز کے علاوہ دیگر اذانوں کا جواب بھی دیا جائے گا مثلاً بچہ پیدا ہوتے وقت کی اذان۔ (ردُّ المحتار ج ۲ ص ۸۲)

مدینہ ۲ ﴿ مُقْتَدِیوں کو خطبے کی اذان کا جواب ہرگز نہ دینا چاہئے یہی اَحْوَط (یعنی احتیاط سے قریب) ہے۔ ہاں اگر یہ جوابِ اذان یا (دو خطبوں کے درمیان) دُعاء، اُگردِل سے کریں، زَبان سے تَلْقُظ اَصْلًا نہ ہو تو حَرَج کوئی نہیں اور امام یعنی خطیب اگر زَبان سے بھی جوابِ اذان دے یا دُعاء کرے بلاشبہ جائز ہے۔ (فتاویٰ رضویہ ج ۸ ص ۳۳۰-۳۰۱)

مدینہ ۳ ﴿ اذانِ سننے والے کیلئے اذان کا جواب دینے کا حکم ہے۔ (عالمگیری ج ۱ ص ۵۷) جُب (یعنی جسے جماع یا احتلام کی وجہ سے غُسل کی حاجت ہو) بھی اذان کا جواب دے۔ البتہ حیض و نفاس والی عورت، خطبہ سننے والے، نمازِ جنازہ پڑھنے والے، جماع میں مشغول یا جو قُضائے حاجت میں ہوں اُن پر جواب نہیں۔ (مراقی الفلاحض معہ خاشیۃ الطحطاوی ص ۲۰۳)

مدینہ ۴ ﴿ جب اذان ہو تو اتنی دیر کیلئے سلام و کلام اور جوابِ سلام اور تمام کام موقوف کر دیجئے یہاں تک کہ تلاوت بھی، اذان کو غور سے سنئے اور جواب دیجئے اقامت میں بھی اسی طرح کیجئے۔ (ذِمُّمُختار معہ ردُّ المحتار ج ۲ ص ۸۶/عالمگیری ج ۱ ص ۵۷)

مدینہ ۵ ﴿ اذان کے دوران چلنا، پھرنا، غذا، برتن کوئی سی چیز اُٹھانا، رکھنا، چھوٹے بچوں سے کھیلنا، اشاروں میں گفتگو کرنا وغیرہ سب کچھ موقوف کر دینا ہی مناسب ہے۔

مدینہ ۶ ﴿ جواز ان کے وقت باتوں میں مشغول رہے اس کا معاذ اللہ عزوجل خاتمہ بُرا ہونے کا خوف ہے۔ (بہارِ شریعت حصہ ۳ ص ۳۶ مدینۃ المرشد ہریلی شریف)

مدینہ ۷ ﴿ راستے پر چل رہا تھا کہ اذان کی آواز آئی تو بہتر یہ ہے کہ اتنی دیر کھڑا ہو جائے چُپ چاپ سُنے اور جواب دے۔ (عالمگیری ج ۱ ص ۵۷)

مدینہ ۸ ﴿ اگر چند اذانیں سُنے تو اس پر پہلی ہی کا جواب ہے اور بہتر یہ ہے کہ سب کا جواب دے۔ (ذِمُّمُختار معہ ردُّ المحتار ج ۲ ص ۸۲)

مدینہ ۹ ﴿ اگر بوقتِ اذان جواب نہ دیا تو اگر زیادہ دیر نہ گزری ہو تو جواب دے لے۔ (ردُّ المحتار ج ۲ ص ۸۱)

”یامصطفیٰ“ کے سات حُرُوف کی نسبت سے اِقامت کے 7 مَدَنی پھول

مدینہ ﴿۱﴾ اقامت مسجد میں امام کے عین پیچھے کھڑے ہو کر کہنا بہتر ہے اگر عین پیچھے موقع نہ ملے تو سیدھی طرف مناسب ہے۔

(ملخص از: فتاویٰ رضویہ ج ۵ ص ۳۷۲)

مدینہ ﴿۲﴾ اقامت اذان سے بھی زیادہ تاکید سنت ہے۔ (ذُرْمُخْتَار مَعَهُ رَدُّ الْمُحْتَار ج ۲ ص ۶۸)

مدینہ ﴿۳﴾ اقامت کا جواب دینا مستحب ہے۔ (عالمگیری ج ۱ ص ۵۷)

مدینہ ﴿۴﴾ اقامت کے کلمات جلد جلد کہیں اور درمیان میں سکتے نہ کریں۔ (ذُرْمُخْتَار مَعَهُ رَدُّ الْمُحْتَار ج ۲ ص ۶۸)

مدینہ ﴿۵﴾ اقامت میں بھی حَیَّ عَلَى الصَّلَاةِ اور حَیَّ عَلَى الْفَلَاحِ میں دائیں بائیں مَنہ پھیریں۔ (ذُرْمُخْتَار مَعَهُ رَدُّ الْمُحْتَار ج ۲ ص ۶۶)

مدینہ ﴿۶﴾ اقامت اُسی کا حق ہے جس نے اذان کہی ہے اذان دینے والے کی اجازت سے دوسرا کہہ سکتا ہے اگر غیر اجازت کہی اور مؤذِن (یعنی جس نے اذان دی تھی اُس) کو ناگوار ہو تو مکروہ ہے۔ (عالمگیری ج ۱ ص ۵۴)

مدینہ ﴿۷﴾ اقامت کے وقت کوئی شخص آیا تو اسے کھڑے ہو کر انتظار کرنا مکروہ ہے بلکہ بیٹھ جائے اسی طرح جو لوگ مسجد میں موجود ہیں وہ بھی بیٹھے رہیں اور اُس وقت کھڑے ہوں جب مُکَبِّر حَیَّ عَلَى الْفَلَاحِ پر پہنچے یہی حکم امام کیلئے ہے۔ (ایضاً ص ۵۵)

”یاغوث الاعظم“ کے گیارہ حُرُوف کی نسبت سے اذان دینے کے

گیارہ مُسْتَحَب مواقع

- (۱) بچے (۲) مغموم (۳) مرگی والے (۴) غضبناک اور بد مزاج آدمی اور (۵) بد مزاج جانور کے کان میں
- (۶) لڑائی کی شدت کے وقت (۷) آتش زدگی (آگ لگنے) کے وقت (۸) میت دفن کرنے کے بعد
- (۹) جن کی سرکشی کے وقت (یا کسی پر جن سوار ہو) (۱۰) جنگل میں راستہ بھول جائیں اور کوئی بتانے والا نہ ہو اُس وقت۔ نیز
- (۱۱) وبا کے زمانے میں بھی اذان دینا مستحب ہے۔ (ذُرْمُخْتَار مَعَهُ رَدُّ الْمُحْتَار ج ۲ ص ۵۰)

مسجد میں اذان دینا خلاف سنت ہے

آج کل اکثر مسجد کے اندر ہی اذان دینے کا رواج پڑ گیا ہے جو کہ خلاف سنت ہے۔ ”عالمگیری“ وغیرہ میں ہے اذان خارج مسجد میں کہی جائے مسجد میں اذان نہ کہے۔ (فتاویٰ عالمگیری ج ۱ ص ۵۵)

میرے آقا علیہ السلام، امام اہلسنت، ولی نعمت، عظیم البرکت، عظیم المرتبت، پراونہ شمع رسالت، مُجَدِّدِ دین وملت، حامی سنت، ماحی بدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان

علیہ رحمۃ الرحمن فرماتے ہیں، ”ایک بار بھی ثابت نہیں کہ حضور اقدس صلی اللہ تعالیٰ علیہ وسلم نے مسجد کے اندر اذان دلوائی ہو۔ (فتاویٰ رضویہ تخریج شدہ ج ۵ ص ۲۱۴) سیدی علیٰ حضرت رحمۃ اللہ تعالیٰ علیہ مزید فرماتے ہیں، مسجد میں اذان دینی مسجد و دربار الہی کی گستاخی ہے۔ (ایضاً ص ۳۱۱) صحن مسجد کے نیچے جہاں جوتے اُتارے جاتے ہیں۔ وہ جگہ خارج مسجد ہوتی ہے وہاں اذان دینا بلا تکلف مطابق سنت ہے۔ (ایضاً ص ۳۰۸) مجمعہ کی اذانِ ثانی جو آج کل (خطبہ سے قبل) مسجد میں خطیب کے منبر کے سامنے مسجد کے اندر دی جاتی ہے یہ بھی خلاف سنت ہے، مجمعہ کی اذانِ ثانی بھی مسجد کے باہر دی جائے مگر مؤذن خطیب کے سامنے ہو۔ (فتح القدیر ج ۲ ص ۲۹)

سو شہیدوں کا ثواب کمائیے

سیدی اعلیٰ حضرت رحمۃ اللہ تعالیٰ علیہ فرماتے ہیں، انیائے سنت علماء کا تو خاص فرضِ منّھی ہے اور جس مسلمان سے ممکن ہو اُس کیلئے حکم عام ہے، ہر شہر کے مسلمانوں کو چاہئے کہ اپنے شہر یا کم از کم اپنی اپنی مساجد میں (اذان اور جمعہ کی اذانِ ثانی مسجد کے باہر دینے کی) اس سنت کو زندہ کریں اور سو شہیدوں کا ثواب لیں۔ (فتاویٰ رضویہ تخریج شدہ ج ۵ ص ۳۰۳)

رسول اللہ صلی اللہ تعالیٰ علیہ وسلم کا فرمان ہے، ”جو فسادِ اُمت کے وقت میری سنت کو مضبوط تھاے اسے سو شہیدوں کا ثواب ملے۔“ اسے ”بیہقی“ نے زہد میں روایت کی ہے (مشکوٰۃ المصابیح ص ۳۰) اس مسئلہ کی تفصیل کیلئے فتاویٰ رضویہ ج ۵ ”بابُ الْأَذَانِ وَالْإِقَامَةِ“ (مطبوعہ رضافاؤنڈیشن) کا مطالعہ فرمائیے۔

اذان سے پہلے یہ دُرود پاک پڑھئے

اذان و اقامت سے قبل بِسْمِ اللّٰهِ الرَّحْمٰنِ الرَّحِیْمِ پڑھ کر دُرود و سلام کے یہ چار صیغے پڑھ لیجئے۔

وَعَلَى الْإِلَهِ وَأَصْحَابِكَ يَا حَبِيبَ اللَّهِ

الْصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَى الْإِلَهِ وَأَصْحَابِكَ يَا نُورَ اللَّهِ

الْصَّلَاةُ وَالسَّلَامُ عَلَيْكَ يَا نَبِيَّ اللَّهِ

پھر دُرود و سلام اور اذان میں فُضْل (یعنی گپ) کرنے کے لئے یہ اعلان کیجئے،

” اذان کا احترام کرتے ہوئے گفتگو اور کام کاج روک کر

اذان کا جواب دیجئے اور ڈھیروں نیکیاں کمائیے۔ “

اس کے بعد اذان دیجئے۔ دُرود و سلام اور اقامت کے درمیان یہ اعلان کیجئے،

” اعتکاف کی نیت کر لیجئے، موبائل فون ہو تو بند کر دیجئے۔ “

اذان و اقامت سے قبل تسمیہ اور دُرود و سلام کے مخصوص چار صیغوں کی مددنی التجا اس شوق میں کر رہا ہوں کہ اس طرح میرے لئے

بھی کچھ ثواب جاریہ کا سامان ہو جائے اور فضل (یعنی گپ رکھنے) کا مشورہ فتاویٰ رضویہ کے فیضان سے پیش کیا ہے۔ چنانچہ ایک استفتاء کے جواب میں امام اہلسنت رحمۃ اللہ تعالیٰ علیہ فرماتے ہیں، ”دُرود شریف قبل اقامت پڑھنے میں خرچ نہیں مگر اقامت سے فضل (یعنی علیحدگی) چاہئے یا دُرود شریف کی آواز، آواز اقامت سے ایسی جدا (مثلاً دُرود شریف کی آواز اقامت کی بہ نسبت کچھ پست) ہو کہ امتیاز رہے اور عوام کو دُرود شریف جُزء اقامت (یعنی اقامت کا حصہ) نہ معلوم ہو۔ الخ“ (فتاویٰ رضویہ تخریج شدہ ج ۵ ص ۳۸۶)

وَسْوَہ

سرکارِ مدینہ صلی اللہ تعالیٰ علیہ وسلم کی حیاتِ ظاہری اور دُورِ خُلفائے راشدین علیہم الرضوان میں اذان سے پہلے دُرود شریف نہیں پڑھا جاتا تھا لہذا ایسا کرنا بُری بدعت اور گناہ ہے۔ (معاذ اللہ و جل)

جواب وَسْوَہ

اگر یہ قاعدہ تسلیم کر لیا جائے کہ جو کام اُس دَور میں نہیں ہوتا تھا وہ اب کرنا بُری بدعت اور گناہ ہے تو پھر فی زمانہ نظامِ درہم برہم ہو جائے گا۔ بے شمار مثالوں میں سے فقط ۱۲ مثالیں پیش کرتا ہوں کہ یہ کام اُس مُبارک دَور میں نہیں تھے اور اب ان کو سب نے اپنایا ہوا ہے۔ (۱) قرآنِ پاک پر نُقْطے اور اِعراب کُجّاج بن یوسف نے ۹۵ھ میں لگوائے (۲) اسی نے ختمِ آیات پر علامات کے طور پر نُقْطے لگوائے (۳) قرآنِ پاک کی چھپائی (۴) مسجد کے وَسْط میں امام کے کھڑے رہنے کیلئے طاقِ مُحراب پہلے نہ تھی وَلید مروانی کے دَور میں سیدنا عمر بن عبدالعزیز رضی اللہ تعالیٰ عنہ نے ایجاد کی۔ آج کوئی مسجد اس سے خالی نہیں (۵) چھ کلمے (۶) علمِ صَرْف و نَحْو (۷) علمِ حدیث اور احادیث کی اقسام (۸) درسِ نظامی (۹) شریعت و طریقت کے چار سلسلے (۱۰) زَبان سے نماز کی نیت (۱۱) ہوائی جہاز کے ذریعہ سفرِ حج (۱۲) جدید سائنسی ہتھیاروں کے ذریعہ جہاد۔

یہ سارے کام اُس مُبارک دَور میں نہیں ہوتے تھے لیکن اب انہیں کوئی گناہ نہیں کہتا تو آخر اذان و اقامت سے پہلے بیٹھے بیٹھے آقا صلی اللہ تعالیٰ علیہ وسلم پر دُرود و سلام پڑھنا ہی کیوں بُری بدعت اور گناہ ہو گیا! یاد رکھئے کسی مُعاملے میں عَدَمِ جواز کی دلیل نہ ہونا خود دلیلِ جواز ہے۔ یقیناً، یقیناً، یقیناً ہر وہ نئی چیز جس کو شریعت نے مَنع نہیں کیا وہ بدعتِ حَسَنہ اور مُباح یعنی اچھی بدعت اور جائز ہے اور یہ اَمْرِ مُسْلَم ہے کہ اذان سے پہلے دُرود شریف پڑھنے کو کسی بھی حدیث میں مَنع نہیں کیا گیا لہذا مَنع نہ ہونا خود بخود ”اجازت“ بن گیا اور اچھی اچھی باتیں اسلام میں ایجاد کرنے کی تو خود مدینے کے تاجور، نبیوں کے سرور، خُصوِ رِانور صلی اللہ تعالیٰ علیہ وسلم نے ترغیبِ ارشاد فرمائی ہے اور مسلم کے باب ”کتابُ العلم“ میں سلطانِ دو جہان صلی اللہ تعالیٰ علیہ وسلم کا یہ فرمانِ اجازت نشانِ موجود ہے:-

مَنْ سَنَّ فِي الْإِسْلَامِ سَنَةً حَسَنَةً فَعَمِلَ بِهَا يَعْدَهُ كَتَبَ لَهُ مِثْلَ اجْرٍ مَنْ عَمِلَ بِهَا وَلَا يَنْقُصُ مِنْ اجْرِهِمْ شَيْءٌ ”جس شخص نے مسلمانوں میں کوئی نیک طریقہ جاری کیا اور اس کے بعد اس طریقہ پر عمل کیا گیا تو اس طریقہ پر عمل کرنے والوں کا اُجر بھی اس کے (یعنی جاری کرنے والے) کے نامہ اعمال میں لکھا جائے گا اور عمل کرنے والوں کے اُجر میں کمی نہیں ہوگی۔“ مطلب یہ کہ جو اسلام میں اچھا طریقہ جاری کرے وہ بڑے ثواب کا حقدار ہے تو بلاشبہ جس خوش نصیب نے اذان و اقامت سے قبل دُرود و سلام کا رَواج ڈالا ہے وہ بھی ثوابِ جاریہ کا مستحق ہے، قیامت تک جو مسلمان اس طریقے پر عمل کرتے رہیں گے اُن کو بھی ثواب ملے گا اور جاری کرنے والے کو بھی ملتا رہے گا اور دونوں کے ثواب میں کوئی کمی نہیں ہوگی۔

ہو سکتا ہے کسی کے ذہن میں یہ سوال ہو کہ حدیثِ پاک میں ہے، ”كُلُّ بَدْعَةٍ ضَلَالَةٌ وَ كُلُّ ضَلَالَةٍ فِي النَّارِ“ یعنی ہر بدعت (نئی بات) گمراہی ہے اور ہر گمراہی جہنم میں (لے جانے والی) ہے۔ (مشکوٰۃ شریف ص ۳۰) اس حدیث شریف کے کیا معنی ہیں؟ اس کا جواب یہ ہے کہ حدیثِ پاک حق ہے۔ یہاں بدعت سے مراد بدعتِ سیئۃ یعنی بُری بدعت اور یقیناً ہر وہ بدعت بُری ہے جو کسی سنت کے خلاف یا سنت کو مٹانے والی ہو۔ چنانچہ حضرت سیدنا شیخ عبدالحق محدث دہلوی رحمۃ اللہ تعالیٰ علیہ فرماتے ہیں، جو بدعت کہ اُصول اور قواعدِ سنت کے موافق اور اُس کے مطابق قیاس کی ہوئی ہے (یعنی شریعت و سنت سے نہیں ٹکراتی) اُس کو بدعتِ حَسَنہ کہتے ہیں اور اس کے خلاف وہ بدعت گمراہی کہلاتی ہے۔ (أَشْعَةُ اللَّمَعَاتِ ج ۱ ص ۱۲۵)

اذان

اَللّٰهُ اَكْبَرُ ط

اللہ بہت بڑا ہے

اَللّٰهُ اَكْبَرُ ط

اللہ بہت بڑا ہے

اَشْهَدُ اَنْ لَا اِلَهَ اِلَّا اللّٰهُ ط

میں گواہی دیتا ہوں کہ اللہ کے سوا کوئی معبود نہیں

اَشْهَدُ اَنْ مُحَمَّدًا رَّسُوْلُ اللّٰهِ ط

میں گواہی دیتا ہوں کہ حضرت محمد ﷺ اللہ کے رسول ہیں

حَيَّ عَلَى الصَّلٰوةِ ط

نماز پڑھنے کے لئے آؤ

حَيَّ عَلَى الْفَلَاحِ ط

نجات پانے کے لئے آؤ

اَللّٰهُ اَكْبَرُ ط

اللہ بہت بڑا ہے

لَا اِلَهَ اِلَّا اللّٰهُ ط

اللہ کے سوا کوئی عبادت کے لائق نہیں

اَللّٰهُ اَكْبَرُ ط

اللہ بہت بڑا ہے

اَللّٰهُ اَكْبَرُ ط

اللہ بہت بڑا ہے

اَشْهَدُ اَنْ لَا اِلَهَ اِلَّا اللّٰهُ ط

میں گواہی دیتا ہوں کہ اللہ کے سوا کوئی معبود نہیں

اَشْهَدُ اَنْ مُحَمَّدًا رَّسُوْلُ اللّٰهِ ط

میں گواہی دیتا ہوں کہ حضرت محمد ﷺ اللہ کے رسول ہیں

حَيَّ عَلَى الصَّلٰوةِ ط

نماز پڑھنے کے لئے آؤ

حَيَّ عَلَى الْفَلَاحِ ط

نجات پانے کے لئے آؤ

اَللّٰهُ اَكْبَرُ ط

اللہ بہت بڑا ہے

اذان کے بعد کی دعا

اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلٰوةِ الْقَائِمَةِ اِنِّ سَيِّدَنَا مُحَمَّدًا نَبَا الْوَسِيْلَةِ

وَالْفَضِيْلَةِ وَالذَّرَجَةِ الرَّفِيْعَةِ وَاَبْعَثْهُ مَقَامًا مَّحْمُوْدًا اِنِّ الْاَذَى وَعَدَّتْهُ

وَارْزُقْنَا شَفَاعَتَهُ يَوْمَ الْقِيَمَةِ ط اِنَّكَ لَا تُخْلِفُ الْمِيْعَادِ ط

بِرَحْمَتِكَ يَا اَرْحَمَ الرَّاحِمِيْنَ ط

ترجمہ : اے اللہ اس دعوتِ تامہ اور صلوٰۃ قائمہ کے مالک تو ہمارے سردار حضرت محمد صلی اللہ علیہ وسلم کو وسیلہ اور فضیلت اور بہت بلند درجہ عطا فرما اور ان کو مقامِ محمود میں کھڑا کر جس کا تو نے ان سے وعدہ کیا ہے اور ہمیں قیامت کے دن کی شفاعت نصیب فرما بے شک تو وعدہ کے خلاف نہیں کرتا، ہم پر اپنی رحمت فرما اے سب سے بڑھ کر رحم کرنے والے۔

ایمان مفصل

اٰمَنْتُ بِاللّٰهِ وَمَلٰئِكَتِهٖ وَكُتُبِهٖ وَرَسُوْلِهٖ وَالْيَوْمِ الْاٰخِرِ وَالْقَدْرِ خَيْرِهٖ وَشَرِّهٖ

مِنَ اللّٰهِ تَعَالٰی وَالْبَعْثِ بَعْدَ الْمَوْتِ ط

ترجمہ : میں ایمان لایا اللہ عز وجل پر اور اس کے فرشتوں پر اس کی کتابوں پر اور اس کے رسولوں علیہم السلام پر قیامت کے دن پر اور اس پر کہ اچھی اور بُری تقدیر کا خالق اللہ عز وجل ہے اور موت کے بعد اٹھائے جانے پر۔

ایمان مجمل

اٰمَنْتُ بِاللّٰهِ كَمَا هُوَ بِاَسْمَائِهٖ وَصِفَاتِهٖ وَقَبِلْتُ جَمِيْعَ اَحْكَامِهٖ اِقْرَارًا ۚ بِاللِّسَانِ وَتَصْدِيْقًا ۚ بِالْقَلْبِ ط

ترجمہ : میں ایمان لایا اللہ عز وجل پر جیسا کہ وہ اپنے ناموں اور صفتوں کے ساتھ ہے اور میں نے اس کے تمام احکام قبول کئے اور زبان سے اقرار کرتے ہوئے اور دل سے تصدیق کرتے ہوئے۔

چھ کلمے

اول کلمہ طیب

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

ترجمہ: اللہ عزوجل کے سوا کوئی عبادت کے لائق نہیں محمد اللہ کے رسول ہیں۔ (عزوجل و صلی اللہ علیہ وسلم)

دوسرا کلمہ شہادت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ، وَرَسُولُهُ ط

ترجمہ: میں گواہی دیتا ہوں کہ اللہ عزوجل کے سوا کوئی معبود نہیں وہ اکیلا ہے اس کا کوئی شریک نہیں اور میں گواہی دیتا ہوں کہ بے شک محمد صلی اللہ علیہ وسلم اللہ عزوجل کے خاص بندے اور رسول ہیں۔

تیسرا کلمہ تمجید

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ ط وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

ترجمہ: اللہ عزوجل پاک ہے اور سب تعریف اللہ عزوجل کے لئے ہے اور اللہ عزوجل کے سوا کوئی معبود نہیں اور اللہ عزوجل بہت بڑا ہے گناہوں سے بچنے کی طاقت اور نیکی کرنے کی توفیق نہیں مگر اللہ عزوجل کی طرف سے جو بہت بلند عظمت والا ہے۔

چوتھا کلمہ توحید

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ

أَبَدًا أَبَدًا ط ذُالْجَلَالِ وَالْإِكْرَامِ ط بِيَدِهِ الْخَيْرُ ط وَهُوَ عَلَى كُلِّ شَيْءٍ قَدِيرٌ ط

ترجمہ: اللہ عزوجل کے سوا کوئی معبود نہیں وہ اکیلا ہے اس کا کوئی شریک نہیں اسی کے لئے ہے بادشاہی اور اسی کے لئے تعریف ہے وہی زندہ کرتا اور مارتا ہے اور وہ زندہ ہے اس کو ہرگز کبھی موت نہیں آئے گی بڑے جلال اور بزرگی والا ہے اس کے ہاتھ میں بھلائی ہے اور وہ ہر چیز پر قادر ہے۔

پانچواں کلمہ استغفار

أَسْتَغْفِرُ اللَّهَ رَبِّي مِنْ كُلِّ ذَنْبٍ أَذْنَبْتُهُ، عَمَدًا أَوْ خَطَاسِرًا أَوْ عَلَانِيَةً وَأَتُوبُ إِلَيْهِ مِنَ الذَّنْبِ الَّذِي

أَعْلَمُ وَمِنَ الذَّنْبِ الَّذِي لَا أَعْلَمُ إِنَّكَ أَنْتَ عَلَّامُ الْغُيُوبِ وَسَتَّارُ الْعُيُوبِ وَغَفَّارُ الذُّنُوبِ

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

ترجمہ: میں اللہ سے معافی مانگتا ہوں جو میرا پروردگار ہے ہر گناہ سے جو میں نے جان بوجھ کر کیا یا بھول کر، چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اُس گناہ سے جس کو میں جانتا ہوں اور اُس گناہ سے جس کو میں نہیں جانتا (اے اللہ) بے شک تو غیبوں کا جاننے والا اور عیبوں کا چھپانے والا اور گناہوں کا بخشنے والا ہے اور گناہ سے بچنے کی طاقت اور نیکی کرنے کی قوت نہیں مگر اللہ کی مدد سے جو بہت بلند عظمت والا ہے۔

چھٹا کلمہ رد کفر

اللَّهُمَّ إِنِّي أَعُوذُ بِكَ مِنْ أَنْ أَشْرِكَ بِكَ شَيْئًا وَأَنَا أَعْلَمُ بِهِ وَأَسْتَغْفِرُكَ لِمَا لَا أَعْلَمُ بِهِ

تُبْتُ عَنْهُ وَتَبَرَّأْتُ مِنَ الْكُفْرِ وَالشُّرُوكِ وَالْكَذِبِ وَالْغِيْبَةِ وَالْبِدْعَةِ وَالنَّمِيمَةِ وَالْفَوَاحِشِ

وَالْبُهْتَانِ وَالْمَعَاصِي كُلِّهَا وَأَسْلَمْتُ وَأَقُولُ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ط

ترجمہ: اے اللہ میں تیری پناہ مانگتا ہوں اس بات سے کہ میں کسی شے کو تیرا شریک بناؤں جان بوجھ کر اور بخشش مانگتا ہوں تجھ سے اس (شرک) کی جس کو میں نہیں جانتا اور میں نے اس سے توبہ کی اور بیزار ہوا کفر سے اور شرک سے جھوٹ سے اور غیبت سے اور بدعت اور چغلی سے اور بیجانیوں سے اور بہتان سے اور تمام گناہوں سے اور میں اسلام لایا اور میں کہتا ہوں کہ اللہ کے سوا کوئی عبادت کے لائق نہیں محمد صلی اللہ علیہ وسلم اللہ کے رسول ہیں۔